

ഉത്തരം

(എ) സ്വന്തമായി സ്ഥലം ഉണ്ടായിട്ടും കെട്ടിടം ഇല്ലാത്ത 17 അംഗൻവാടി കൾ ഉടുമ്പൻചോല നിയോജക മണ്ഡലത്തിൽ പ്രവർത്തിക്കുന്നുണ്ട്. പഞ്ചായത്ത് തിരിച്ച് വിശദാംശം ചുവടെ ചേർക്കുന്നു :

പ്രോജക്ടിന്റെ പേര്	പഞ്ചായത്ത്	അംഗൻവാടികളുടെ എണ്ണം
കട്ടപ്പന അഡീഷണൽ	ചക്കപള്ളം	2
കട്ടപ്പന	കട്ടപ്പന	2
കട്ടപ്പന	വണ്ടൻമേട്	1
കട്ടപ്പന	ഇരട്ടയാർ	5
നെടുങ്കണ്ടം	നെടുങ്കണ്ടം	3
നെടുങ്കണ്ടം അഡീഷണൽ	രാജക്കാട്	2
നെടുങ്കണ്ടം അഡീഷണൽ	രാജകുമാരി	1
നെടുങ്കണ്ടം അഡീഷണൽ	സേനാപതി	1
ആകെ		17

(ബി) 10 സെന്റ് വിസ്തൃതിയുള്ള സ്ഥലത്ത് 1475 sqft വിസ്തീർണ്ണമുള്ള കെട്ടിടത്തിൽ ക്ലാസ്സ് റൂം, ഡൈനിംഗ് റൂം, റീഡിംഗ് റൂം, മുതിർന്ന സ്ത്രീകളുടെ പകൽ പരിപാലന ഹാൾ, ഫീഡിംഗ് റൂം, ടോയ്ലെറ്റ്, കടിവെള്ള സൗകര്യം, ചുമരതിൽ, ഇലക്ട്രിഫിക്കേഷൻ തുടങ്ങിയ സൗകര്യങ്ങൾ ഉൾക്കൊള്ളിച്ചിട്ടുണ്ട്.

സാമൂഹ്യക്ഷേമ പെൻഷൻ കടിശ്ശിക

333 (1807) ശ്രീ. കോടിയേരി ബാലകൃഷ്ണൻ : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

(എ) ഈ സർക്കാർ അധികാരത്തിൽ വന്ന് നാളിതുവരെ നിലവിലുള്ള സാമൂഹ്യക്ഷേമ പെൻഷനുകളിൽ ഏതെല്ലാം പെൻഷനുകളിൽ എത്ര ഗഡു വീതം കടിശ്ശികയുണ്ടെന്ന് വിശദമാക്കുമോ;

(ബി) കടിശ്ശിക തീർത്ത് എന്നത്തേക്ക് വിതരണം ചെയ്യാൻ കഴിയുമെന്ന് വിശദമാക്കുമോ?

ഉത്തരം

(എ) സാമൂഹ്യനീതി വകുപ്പ് വഴി നടപ്പിലാക്കിവരുന്ന ക്ഷേമ പെൻഷനുകളായ വികലാംഗപെൻഷൻ, അഗതി (വിധവ) പെൻഷൻ, ദേശീയ വാർദ്ധക്യകാല പെൻഷൻ, 50 വയസ്സിനുള്ളിൽ പ്രായമുള്ള അവിവാഹിതരായ സ്ത്രീകൾക്കുള്ള പെൻഷൻ ഇവയുള്ള കടിശ്ശികയുടെ വിവരം ചുവടെ ചേർക്കുന്നു.

ക്രമ നമ്പർ	ക്ഷേമ പെൻഷനുകളുടെ പേര്	കടിശ്ശിക തുക
1	വികലാംഗപെൻഷൻ	166,69,68,167
2	അഗതി (വിധവ) പെൻഷൻ	553,19,82,532
3	ദേശീയവാർദ്ധക്യകാല പെൻഷൻ	366,09,21,915
4	50 വയസ്സിനുള്ളിൽ പ്രായമുള്ള അവിവാഹിതരായ സ്ത്രീകൾക്കുള്ള പെൻഷൻ	35,88,58,56

(ബി) ഫണ്ട് ലഭ്യമാകുന്ന മുറയ്ക്ക് വിതരണം നടത്തുന്നതാണ്.

സാമൂഹ്യക്ഷേമ പെൻഷൻ കടിശ്ശിക

334 (1808) ശ്രീ. എളമരം കരിം : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

(എ) സർക്കാർ നൽകിവരുന്ന വിവിധ സാമൂഹ്യക്ഷേമ പെൻഷൻ വിതരണത്തിൽ കടിശ്ശികയുണ്ടോ;

(ബി) ഏതെല്ലാം പെൻഷനുകളാണ് വിതരണത്തിൽ കടിശ്ശികയുള്ളതെന്നു വ്യക്തമാക്കാമോ;

(സി) ഏത് മാസം മുതലാണ് കടിശ്ശികയുള്ളത് എന്ന് വ്യക്തമാക്കാമോ;

(ഡി) കടിശ്ശിക വിതരണത്തിന് എത്ര തുക വേണ്ടി വരും എന്ന് വ്യക്തമാക്കാമോ;

ഉത്തരം

(എ) കടിശ്ശികയുണ്ട്. 2014 ഡിസംബർ, 2015 ജനുവരി, 2015 സെപ്റ്റംബർ, 2015 ഒക്ടോബർ, 2015 നവംബർ എന്നീ മാസങ്ങളിലെ ക്ഷേമപെൻഷനുകൾ കടിശ്ശിക തായിട്ടുണ്ട്.

(ബി) എല്ലാ പെൻഷനുകളിലും കടിശ്ശികയുണ്ട്. ആഗസ്റ്റ് 2015 വരെയുള്ള എല്ലാ പെൻഷനുകളും വിതരണത്തിനായി അയച്ചിട്ടുണ്ട്.